

ہے۔ عبد اللہ بن مسعود و جعرات و عطا کیا کرتے تھے و ملاحظہ ہو مشکوٰۃ باب العلم فصل ۲ ص ۲۱۵ اور حضرت ابو ہریرہؓ ہر جمعہ کو منبر کے پاس کھڑے ہو کر حدیثیں سناتے۔ جب امام سکنتا تو بیٹھ جاتے۔ ملاحظہ ہو مستدرک حاکم جلد اول ص ۲۱۵ اور ابن عباسؓ نے محمدؐ کے بعد اپنی خالہ سیمہؓ کی وفات کے موقع پر ان کے گھر میں لوگوں کو مسائل بتلانے کے لئے بیٹھے، ملاحظہ ہو مستدرک جلد اول ص ۲۱۶۔ سو اس طریق سے جیسا کوئی اپنا موقع دیکھتا۔ کام کرتا۔ اہل بدعت کی طرح نہیں کہ ہمیشہ میت کے تیسرے۔ ساتویں۔ دسویں۔ دن کو روٹی کے لئے مقرر کر لیں یا چالیس دن روٹی دیں یا ششماہی سالانہ حساب رکھیں یا اس قسم کا کوئی اور تعین کریں جو تقلید کی طرح سب کے لئے یکساں قرار دیا جائے۔ یہ سراسر دین میں تعزیر و حکم میں تغیر ہے اور اس کے بدعت ہونے میں کوئی شبہ نہیں۔ اللہ تعالیٰ ہر مسلمان کو بدعت سے محفوظ رکھے (آمین) عبد اللہ ام قسری روپڑی

حج کا بیان

حج سے حقوق العباد کی معافی

سوال :- آپ نے حرم میں دعھا کرتے ہوئے فرمایا تھا کہ رسول اللہ صلی اللہ علیہ وسلم نے عفات کے سید ان میں باری تعالیٰ سے عرض کی تھی کہ جو اشخاص حج کے لئے آتے ہیں یا اللہ ان سب کو بخش دے مولاکریمؐ نے فرمایا کہ اے حبیب میں نے سب کو بخش دیا ماسوائے ناحق قاتل۔ خائن اور کسی کا ناحق مال کھانے والا۔ — ان تینوں کے لئے مزدلفہ میں دعھا کی ہے کہ مولیٰ کریم! تیرے دربار میں کس چیز کی کمی ہے تو ایسے گناہوں کو بھی بخش دے تو حضورؐ کو یہ جواب ملا کہ اے حبیب! میں نے ان کو بخش دیا۔ مزید آپ نے یہ فرمایا تھا کہ یہ پورے طور پر کہنا واضح کرنا باقی ہے کہ یہ بخشش مرنے والوں کے لئے ہی تھی یا تاقیامت حج پر جانے والوں کے لئے بھی ہے پھر آپ نے فرمایا تھا کہ یہ ارفعیلہؑ شدہ ہے کہ قیامت تک کے حاجیوں کے لئے بھی یہی بخشش ہے۔

آپ کا یہ وعظ واپس آکر ایک دو جگہ کیا۔ مگر ایک مولوی صاحب نے اس کا انکار کر دیا ہے کیا ان کا انکار صحیح ہے یا نہیں۔ دفع علی غاں از فیروز پور

جواب :- عرفات کے میدان میں حضور صلی اللہ علیہ وسلم کی دعا کا حقوق العباد میں قبول نہ ہونا اور مزدلفہ میں قبول ہونا یہ مفصل حدیث مشکوٰۃ باب الوقوف بعرفہ اور ترغیب و ترہیب باب الوقوف بعرفہ والمزدلفہ وفضل یوم عرفہ میں موجود ہے۔ حقوق العباد عام ہیں۔ خواہ ناحق خون کی قسم سے ہوں یا خیانت کی قسم سے ہوں یا ناحق مال کھانے کی قسم سے ہوں۔ ترغیب و ترہیب کے اسی صفحہ میں ہے کہ عبد اللہ بن مبارک امام ابو حنیفہ صاحب کے شاگرد سفیان ثوری سے وہ زبیر بن حدی سے وہ انس بن مالک سے وہ ایت کہتے ہیں کہ حضرت عمرؓ نے رسول اللہ صلی اللہ علیہ وسلم سے سوال کیا کہ یا رسول اللہ! کیا یہ صرف ہمارے لئے ہے؟ فرمایا تمہارے لئے بھی ہے اور تمہارے بعد جو قیامت تک آئے اس کے لئے بھی ہے۔ لیکن یہ یاد رکھنا چاہیے کہ ان حقوق العباد سے وہ مراد ہیں جن کی بوائیگی و سعیت انسان سے باہر ہو گئی ہو۔ اگر ادا کر لے کی جلدی یا دیر سے تاخر طاقت رکھتا ہو تو اس صورت میں معافی نہیں ہوگی۔

عبد اللہ امرتسری بدپڑی، ۲۰ جمادی الثانی ۱۳۵۶ھ، ۲۸ اگست ۱۹۳۶ء

حج کے لئے استطاعت کا اندازہ

سوال :- ایسا فرضائی جو دو سو بیگہ زمین پختہ انگریزی کا مالک ہے اس پر حج فرض ہے یا نہیں؟

جواب :- قرآن مجید میں حج کے لئے من استطاع اللہ بسبیلہ کی شرط ہے اور حدیث میں اس کی تفسیر زاد اور راحلہ کے ساتھ کی ہے یعنی خوراک و سواری کا انتظام ہو سکے تو اس پر حج فرض ہے خواہ زمین کی آمد سے ہر یا زمین کی فروخت سے یا کسی اور طریق سے۔ ہاں مروجہ گرو جائز نہیں۔ اور زمین کی آمد کم ہو جس سے گزارہ نہیں چل سکتا بلکہ تنگی رہتی ہے تو اس صورت میں زمین کے ٹکڑے فروخت کرنے کا بھی حکم نہیں۔

عبد اللہ امرتسری بدپڑی، محرم ۱۳۵۶ھ، ۹ مارچ ۱۹۳۶ء

حج سے پہلے مرنے والے کے حج کا حکم

سوال :- ایک شخص پیشہ ادا سے فرضیہ حج مکہ معظمہ میں وفات پا گئے۔ اب اس کے حج کا کیا حکم ہے؟

(عبد الحائق بٹالہ ضلع گورداسپور)

جواب :- حاجی حج کرنے سے پہلے مر گیا ہے اس لئے دریافت کرنا چاہیے کہ حج کی طاقت اس کو

اسی سال ہوتی ہے یا پہلے ہی سے تھی۔ اگر اسی سال ہوئی ہے تو خواہ وہ حج سے مرگیا۔ اس کی طرف سے حج اور ہر گیارہ کیونکہ اس نے اپنی طرف سے کوتاہی نہیں کی اور اگر پہلے سے اس کو طاعت تھی مگر سستی کی وجہ سے حج کو نہیں کیا تو فرغیہ حج اس کے ذمہ باقی ہو گیا۔ اس کی جائداد کی تنہائی سے اور حج ہونا چاہیے۔ یہ سب بوجھ حاجی کے وطن کے ذمہ ہے اگر وطن کا بے پردہی کرے تو اس کی مرضی۔

عبداللہ امرتسری روڈ ۵۵ جامادی الثانی ۱۴۵۶ھ ۱۲ اگست ۱۹۳۸ء

باپ حج نہیں کیا بیٹا اس کی زندگی میں حج کر سکتا ہے؟

سوال :- باپ زندہ ہو اور اس نے حج نہ کیا ہو تو کیا ایسی صورت میں بیٹا حج کر سکتا ہے۔
شیخ محمد اللہ

جواب :- اگر بیٹا باپ سے علیحدہ ہو تو اس کی کمائی الگ ہو تو وہ اپنے دھپے سے حج کر سکتا ہے۔
اس کا حج صحیح ہے۔ وہ بیٹا اس کی ہے۔

وَالْحَجُّ الْمَرْفُوعُ مِنَ الْبَيْتِ مِنَ الْمَسْطَاعِ الْيَدِ سَبِيلًا (پ)
یعنی اللہ تعالیٰ کی طرف سے ایسے لوگوں پر حج (فرمان) ہے جو بیت اللہ شریف کی طرف پہنچنے کی طاقت رکھتے ہیں۔

بیٹا اپنے مال سے بیت اللہ شریف کی طرف پہنچنے کی طاقت رکھتا ہے۔ لہذا اس آیت کی روش سے اس کے ذمہ حج ضروری ہے۔ رہا یہ سوال کہ بیٹے کی کمائی باپ کی ہے سو وہ اس صورت میں ہے کہ باپ محتاج ہو جائے اور اپنا خرچ نہ اٹھا سکے تو بیٹے کے مال سے بقدر ضرورت لینے کا حقدار ہے نہ یہ کہ بیٹے کے مال کا باپ حقیقتاً مالک ہے۔ اور حدیث میں جو الفاظ آئے دَعَا لَكَ إِذْ بَيْتِكَ آتے ہیں ان کا یہی معنی ہے کہ باپ بیٹے کے مال سے اپنی ضرورت پوری کر سکتا ہے۔ اگر مالک ہوتا تو وراثت میں چھٹا حصہ کیوں لیتا؟ اگر مسائل کا یہ مطلب ہے کہ کمائی باپ کی ہے اور مالک باپ ہے اور بیٹا ویسے ہی بطور اولاد ہونے کے باپ کے تحت کام کرتا ہے۔ ایسی صورت میں باپ بیٹے کو حج کرائے اس نے اپنا حج نہ کیا ہو تو بیٹے کا حج ہو جائے گا۔ لیکن باپ کے ذمہ رہے گا۔ اگر زندگی میں حج کر لیا تو اس کے ذمہ سے اتر گیا۔ نہ جو عید تارک حج کے لئے ہے۔ یعنی یہودی ہو کر مرایا نصرانی ہو کر اس کا مستحق ہوگا۔

حج میں تاخیر

اس میں اختلاف ہے کہ استطاعت کے بعد حج میں تاخیر جائز ہے یا نہیں؟ بعض ائمہ کا مذہب ہے کہ تاخیر میں مجرم ہو گا۔ اگر زندگی میں ادا حج کر لیا تو مجرم معاف ہو جائے گا۔ اور بعض کہتے ہیں کہ تاخیر جائز ہے۔ مجرم نہیں ہوتا۔ صرف زندگی میں کسی وقت حج لدا کر تاخیر رہی ہے اس میں کوئی اختلاف نہیں کہ جب حج کرے گا وہ ادا ہی ہو گا نہ قضا خواہ تاخیر کرے یا نہ؟

اس بنا پر احتیاط اسی میں ہے کہ باپ پہلے اپنا حج کرے پھر کسی دوسرے کو کر لے اور یہ مسئلہ باپ بیٹے کے ساتھ تعلق نہیں رکھتا بلکہ کوئی شخص جب حج کے لائق ہو جائے تو پہلے اپنا حج کرے پھر کسی دوسرے کو کرے کیونکہ خطرہ ہے کہ کہیں اپنا حج نہ رہ جائے۔ ہو سکتا ہے کہ موت آجائے یا بعد میں حج کرنے کی استطاعت نہ رہے۔

عبد اللہ امرتسری روپڑی جیامعہ المدینہ لاہور

خاوند نے حج نہیں کیا اس کی بیوی حج کر سکتی ہے؟

سوال :- خاوند نے حج نہ کیا ہو تو کیا اس کی بیوی حج کر سکتی ہے؟

جواب :- بیوی کا اگر اپنا مال ہے تو وہ حج کر سکتی ہے۔ مثلاً مہر اس کا ذاتی مال ہے اور ماں باپ سے جو کچھ میسر میں دیا ہے وہ بھی اس کا ذاتی مال ہے۔ خاوند نے اگر زیور بنا کر بیوی کی ملک کر دیا ہے وہ بھی اس کا ذاتی مال ہے۔ ایسے ہی اپنے والدین اور اپنی اولاد سے جو کچھ اس کو وراثت میں ملے گا وہ بھی اس کا ذاتی مال ہے۔ اسی طرح سینے پر دئے وغیرہ کے ذریعہ لگروہ الگ کمائی ہو تو وہ بھی اس کا ذاتی مال ہے۔ اس قسم کے مال سے حج فرض ہے۔ بشرطیکہ سفر کے لئے خاوند یا کوئی محرم ساتھ ہو۔ امام شافعی کے مذہب پر عورتوں کے قافلہ میں یا نیک لوگوں کے جماعت میں سفر کر سکتی ہے۔ لیکن حدیث کے بظاہر الفاظ پہلی صورت کے مرید ہیں۔ یعنی خاوند یا کوئی محرم ساتھ ہو۔ اور احتیاط بھی اسی میں ہے۔ ہم نے اپنے رسالہ حج مسنونہ میں اس کو تفصیلاً بیان کیا ہے۔ اگر کمائی خاوند کی ہے۔ اور مالک خاوند ہے۔ بیوی نامتھی میں کام کرتی ہے۔ ایسی صورت میں خاوند بیوی کو حج کرانے اور اس نے اپنا حج نہ کیا ہو تو بیوی کا حج ہو جائے گا لیکن خاوند کے ذمہ فرض رہے گا۔ اگر زندگی میں حج کر لیا تو حج کا فرض اس کے ذمہ آئے گا۔ ورنہ جو عید تاہک حج کے لئے ہے وہی اس کے لئے ہے

اس لئے احتیاط اسی میں ہے کہ غلام پہلے اپنا حج کرے پھر کسی دوسرے کو کرائے۔ یہ مسئلہ خانہ بیوی کے ساتھ تعلق نہیں رکھتا بلکہ کوئی شخص جب حج کے لائق ہو جائے تو پہلے اپنا حج کرے پھر کسی دوسرے کو کرائے۔ ہو سکتا ہے موت آجائے یا بعد میں غریب ہو جائے۔

عبد اللہ امرتسری روپڑی جامعہ قدس لاہور
۱۴ اشوال ۱۳۸۳ھ - ۲۸ فروری ۱۹۶۲ء

عید کے دن صفارہ کی سعی

سوال :- عید کے دن سعی سے اگر حاجی لوگ بیت اللہ کا طواف کرتے ہیں۔ یہ طواف بیشک ضروری ہے۔ لیکن کیا عید کے دن صفارہ کی سعی بھی ضروری ہے۔؟

مولوی عبد الرحمن چک نمبر ۳ ٹوانہ جمیس آباد ضلع تھر پارکر سندھ
جواب :- عید کے دن طواف بیت اللہ کرنا ضروری ہے۔ اگر صفارہ کے درمیان سعی طواف قدم کے ساتھ کر چکا ہے۔ تو عید کے دن طواف کے ساتھ سعی ضروری نہیں۔ اور اگر پہلے سعی نہیں کی تو پھر عید کے دن سعی ضروری ہے۔

عبد اللہ امرتسری روپڑی
۱۴ اپریل ۱۹۶۲ء

حج بدل کرنے والے کو حج کا ثواب

سوال :- حج بدل کرنے والے کو حج کا ثواب ملتا ہے یا نہیں؟

بشیر احمد سوداگر پور سیالکوٹ

جواب :- حج کے متعلق الگ تو تصریح نہیں آئی۔ مگر دوسرے اعمال سے معلوم ہوتا ہے کہ جو کسی کی طرف سے کوئی نیک کام کرے۔ اس کو اللہ تعالیٰ پورا اجر دیتے ہیں۔ جیسا کہ حدیث میں ہے کوئی روزہ افطار کرائے تو افطار کرانے والے کو بھی پورا اجر ملتا ہے۔ اور روزے دار کے ثواب میں سے بھی کچھ کم نہیں ہوتا۔ چنانچہ مشکوٰۃ شریف کتاب الصیام میں یہ حدیث موجود ہے۔ اس سے معلوم ہوا کہ جو شخص کسی کی طرف سے حج بدل کرتا ہے اللہ تعالیٰ دونوں کو پورا ثواب عطا فرماتے ہیں۔ عبد اللہ امرتسری روپڑی ۲۸ جولائی ۱۳۸۳ھ

عورت کا محرم کے بغیر حج کرنا

سوال ۱۔ زید کے دلائل۔

زید کہتا ہے۔ عورتوں کو محرم کے سوا حج کے لئے جانا جائز نہیں ہے وہ عوم سفر والی معاویہ پیش کرتا ہے۔ ایک وہ حدیث جو صحابی نے دربار نبوی میں عرض کیا تھا۔

کہ میرا نام غلام جنگ میں لکھا گیا ہے۔ اور میری بیوی حج کے لئے تیار ہے۔ نبی صلی اللہ علیہ وسلم نے فرمایا تم اپنی بیوی کے ساتھ حج کو جاؤ۔ تمہاری جگہ کسی اور کو بھرتی کر لیا جائے گا۔ اس حدیث سے ثابت ہوا کہ حج کا سفر غیر محرم کے ساتھ جائز نہیں۔

عمر کے دلائل

عمر کہتا ہے عورت اکیلی یا عورتوں کے ہمراہ حج کو جاسکتی ہے۔ اس کے دلائل یہ ہیں۔

دلیل اول بخاری مسلم میں حدیث ہے ختم قبیلہ کی ایک عورت نے عرض کی۔ اے اللہ کے رسول! میرا باپ بہت بوڑھا ہے میں اس کی طرف سے حج کروں تو کیا حج ہو جائے گا؟ فرمایا۔ ہو جائیگا اس حدیث کے تحت امام نوویؒ نے لکھا ہے۔

عورت محرم کے سوا حج کو جاسکتی ہے۔

دلیل دوم۔ بخاری شریف میں حدیث ہے۔

ایک عورت نے خدمت نبویؐ میں عرض کی کہ میری ماں نے حج کی نذر مانی تھی لیکن وہ نذر پوری کرنے سے پہلے فوت ہو گئی۔ کیا میں اس کی طرف سے نذر پوری کروں؟ رسول اللہ صلی اللہ علیہ وسلم نے جواب دیا کہ ہاں پوری کرو۔

دلیل سوم۔ بخاری مسلم کے حوالہ سے مشکوٰۃ میں ہے کہ نبی صلی اللہ علیہ وسلم نے اندراج مطہرات کے ہمراہ ابن عباسؓ کو روانہ کیا کہ تم منیٰ میں پہنچ جاؤ۔

دلیل چہارم۔ بخاری باب حج النساء میں ہے کہ حضرت عمرؓ کی اجازت سے عثمان بن عفان اور عبدالرحمن بن عوفؓ کے ہمراہ حرم مبارک حج کو گئے۔

دلیل پنجم۔ مسلم شریف میں حدیث ہے۔

نبی صلی اللہ علیہ وسلم نے حضرت [ؓ] کے ہمراہ منیٰ روانہ فرمایا۔
 این دلیل سے معلوم ہوتا ہے کہ عورت سفر حج کر سکتی ہے اکیلے جو یا عورتوں کی جماعت کے ساتھ۔
 امام نووی کہتے ہیں۔

عطاء۔ سعید بن جبیر۔ امام اوزاعی رحمہ اللہ امام شافعی رحمہ اللہ اور دیگر بہت ائمہ فرماتے ہیں کہ عورتوں کی جماعت
 ہو تو جائز ہے کیونکہ ایک دوسری کے ساتھ مل جل کر عورتیں محرم ہو جاتی ہیں۔ اور دل مطمئن ہو جاتا ہے۔ اور
 امام مالک نے تو باب ہی باندھا ہے۔ حجۃ الملوآقا بغیر ذی محرم۔ یعنی امام مالک نے فرمایا
 ہے کہ جس عورت کا خائفہ نہیں اور اس سفر حج نہیں کیا۔ اگر ان کا کوئی مرد نہ ہو یا ہو مگر ساتھ نہ جاسکے تو وہ
 عورت فریضہ حج ترک کرے۔ بلکہ دوسری عورتوں کے ساتھ جائے (موطا امام مالک) کیونکہ عورتیں علم
 ہوں تو قائم مقام محرم کے ہو جاتی ہیں۔ اور ایک دوسری کی محرم بن جاتی ہیں۔

سوال یہ ہے کہ زید اور عمرو دونوں میں سے حق بجانب کون ہیں؟ مدلل جواب فرمائیں۔
 تحقیق مسائل میں آپ کی ہستی پر جماعت کو کج اللہ فخر ہے (عطاء اللہ مولوی فاضل)

جواب۔ اصول کا قاعدہ ہے۔ دو قائل الایمان لا یحتج بہما علی العہود ذیل اللطاریج ۱۲
 یعنی خاص واقعات سے عام استدلال صحیح نہیں۔ اس بنا پر عمرو کی پہلی دلیل اور دوسری دلیل قابل
 استدلال نہیں رہتیں۔ کیونکہ خاص عورت کا واقعہ ہے۔ محرم کے عدم ذکر سے یہ لازم نہیں آتا۔ کہ وہاں
 فی الواقعہ محرم نہ ہو۔ اور حقیقت بھی یہی ہے۔

حافظ ابن حجر نے فتح الباری جلد ۷ صفحہ ۲۲۲ میں پہلی حدیث پر لکھا ہے کہ
 اس عورت کا باپ ساتھ تھا اور اس کا یہ کہنا کہ میرا باپ شیخ فانی ہے اس سے مراد اس کا دادا ہے۔
 حافظ ابن حجر نے قوی سند کے ساتھ ابویعلیٰ کی ایک روایت ذکر کی ہے جس میں تصریح ہے کہ اس
 عورت کا باپ ساتھ تھا۔

تیسری حدیث بھی دلیل نہیں۔ کیونکہ ابن عباس اس وقت نابالغ تھے اور مزدلفہ سے روانہ فرمایا
 تھا۔ مزدلفہ سے منیٰ تقریباً دو میل ہے یہ مسافت سفر کے لئے کافی نہیں۔ پانچویں دلیل بھی اسی قسم

نہ مطلقاً میں اس حدیث کے تحت لکھا ہے آپ کے ساتھ دیگر عورتیں بھی تھیں عام عورتیں محرم کے قائم مقام ہو جاتی ہیں۔

کی ہے۔ نیز اپنے غلام سے پردہ نہیں بلکہ حضرت عائشہ رضی اللہ عنہا غلام سے پردہ کی قائل نہیں ہیں یہ محرم کے حکم میں ہو گیا۔

چوتھی حدیث میں بھی وہی شبہ ہے جو اول اور دوم میں ہے۔ اور حضرت عثمان بن عفان کے ساتھ اجازت دینے کا مطلب یہ ہے کہ وہ اس سال حج کے امیر تھے۔

زید کے دلائل بھی کمزور ہیں۔ زید نے پہلی دلیل سفر کی عام احادیث پیش کی ہیں۔ اور دوسری دلیل حج کی خاص بیان کی ہے۔ اس دوسری دلیل کے الفاظ یہ ہیں۔

قال رسول الله صلى الله عليه وسلم لا يخلون رجل بامرأة ولا تسافرون امرأة الا ومعها محرم فقال رجل يا رسول الله اکتبت في غزوة كذا وكذا
فخرجت امرأتی حجة قال اذهب فاجتمع مع امرأتک متفق علیه۔

(مشکوٰۃ کتاب للناسک)

رسول اللہ صلی اللہ علیہ وسلم نے فرمایا کہ کوئی مرد کسی عورت کے ساتھ تنہا نہ ہو۔ اور نہ کوئی عورت سفر کرے مگر اس حال میں کہ اس کے ساتھ اس کا محرم ہو۔ ایک شخص نے کہا یا رسول اللہ! میں منسلک جنگ میں لکھا گیا ہوں۔ اور میری عورت حج کے لئے نکلی ہے۔ آپ نے فرمایا کہ جا اپنی بیوی کے ساتھ حج کر۔

اس سے شخص مذکور نے محرم کی خصوصیت نہیں سمجھی کہ ضرور محرم ہی ساتھ ہو بلکہ یہ سمجھا کہ عورت کے تنہا جانے میں فتنہ ہے اس لئے اپنا ذکر کیا کہ میں فلاں جنگ میں لکھا گیا ہوں۔ اگر محرم کی خصوصیت سمجھتا تو خود کو ذکر نہ کرتا۔ کیونکہ خود تو خائف نہ ہے محرم نہیں۔ کیونکہ محرم وہ ہے جس سے ہمیشہ نکاح حرام ہو۔ پس جب مقصد اس سے عورت کے فتنہ میں پڑنے کی روک ہے تو جب فتنہ کا اندیشہ نہ ہو۔ عورت سفر کر سکتی ہے مثلاً قابل اعتماد عورتوں کی جماعت ہو یا اس قسم کے مرد ہوں تو اس کو سفر کی اجازت ہونی چاہیئے۔ پس زید کی دلیل زید پر آئٹ گئی۔ ہاں اگر خائف نہ ہو محرم ہیں داخل کیا جائے جیسے بعض نے کہا ہے۔ چنانچہ مغنی مع الشرح البکیر جلد ۳ صفحہ ۱۹۲ میں ہے۔

لے اگر کسی قصہ کے باعث عورت ابدی پیدا ہو گئی ہو تو یہ اس سے یہ محرم مستثنیٰ ہے جیسے لعان کرنے والے ہمیشہ ایک دوسرے پر حرام ہیں مگر محرم نہیں۔

والمحرم زوجها او من تحرم عليه على التاميد بنسب او سبب مباح كإيها وإيها
واخيها من نسب او رضاع ورضعها ورابعها.

یعنی محرم خاندہ ہے یا جن پر عورت حرام ہو۔ حرمت کی وجہ نسب ہو یا کوئی سبب مباح ہو۔ جیسے اس کا
بیٹا۔ باپ۔ بھائی۔ بیوی یا رضاعی یا اس کا پھپھو یا جن کی یہ پھپھو ہے تو اس صورت میں زید کی دلیل
زید پر نہیں آئے گی مگر خاندہ کو محرم میں داخل کرنا ضرور ہے۔ پس زید کی دلیل کی کڑوری بھال رہی۔
جو لوگ محرم کی شرط کے قائل نہیں وہ مندرجہ ذیل دلائل بھی پیش کرتے ہیں۔

اول۔ قرآن مجید میں ہے۔

وَلَيْدٌ عَلَى النَّارِ حَيْثُ الْبَيْتِ مِنْ اسْتِطَارِعَ إِلَيْهِ سَبِيلًا (پ)

یعنی لوگوں پر حج بیت اللہ فرض ہے جو اس کی طرف راستہ کی طاقت رکھے۔

راستہ کی طاقت کی تفسیر دوسری حدیث میں زاورہ اور راحلہ و سواری کے ساتھ کی ہے۔ پس اس
حکم میں عورت بھی آگئی۔

دوم۔ حدیث بن حاتم کہ رسول اللہ صلی اللہ علیہ وسلم نے فرمایا۔

يُوشِكُ أَنْ تَخْرُجَ الصَّعِيْنَةُ لِحَجِّ الْبَيْتِ لَا جَوَارَ مَعَهَا لَا تَخَافُ إِلَّا اللَّهَ

عنقریب عورت حج بیت اللہ کے لئے نکلے گی۔ اس کے ساتھ کوئی نہیں ہوگا۔ اللہ تعالیٰ کے سوا کسی سے

نہیں ڈرے گی۔ یعنی ایسا امن ہو جائے گا کہ عورت اکیلی بے کس کا سفر کرے گی۔

سوم۔ اگر کوئی عورت کفار کے قبضہ میں آجائے۔ پھر وہ رہائی حاصل کرے تو وہ بالاتفاق اکیلی سفر

کر سکتی ہے۔ — پس معلوم ہوا کہ محرم شرط نہیں ہے۔

یہ تین دلائل وہ مزید پیش کرتے ہیں مگر یہ بھی کمزور ہیں۔

اول اس لئے کہ اس سے لازم آتا ہے کہ نہ محرم کی ضرورت ہے اور نہ قابل اعتماد جماعت حالانکہ وہ

اس کے قائل نہیں۔ دوم اس لئے کہ اس میں امن کی پیشگوئی ہے۔ جائز ناجائز بتلانا مقصود نہیں۔ سوم اس لئے

کہ یہ مجبوری کا سفر ہے۔ کیونکہ دار الکفر میں تو وہ رہ نہیں سکتی۔ ورنہ پھر کفار قید کر لیں گے اور حج کا سفر تو وہ

اپنے اختیار سے کرتی ہے اس میں کوئی مجبوری نہیں پس اس کا قیاس اس پر صحیح نہیں۔

یہ تینوں دلائل اور ان پر جرح مغنی ابن قدامع الشرح البکیر جلد ۳ میں مذکور ہے۔ — اور جو محرم

کی شرط کرتے ہیں۔ ان کی ایک دلیل منفی مع الشرح البکیر میں ابن عباسؓ کی یہ حدیث بھی لکھی ہے جو درقطنی میں ہے۔ لا تحجن امرئۃ الامعاء ذو محرم — یعنی کوئی عورت محرم کے بغیر سفر حج نہ کرے۔

لیکن اوپر معلوم ہو چکا ہے کہ جب مقصود اس سے عورت کے فتنہ میں پڑنے کی روک تھام ہے تو قابل اعتماد جماعت کے ساتھ ہونے کے وقت اجازت ہونی چاہیئے۔ ہاں کہنے والا کہہ سکتا ہے کہ صرف فتنہ کی روک تھام مقصود نہیں بلکہ یہ بھی مقصود ہے کہ عورت کمزور جنس ہے۔ سواری پر اترنے چڑھنے کے وقت اکثر سہارے کی محتاج ہوتی ہے۔ خاص کر باریا ہو جائے جو عموماً بالے سفر کا لازمہ ہے۔ تو پھر اٹھانا بٹھانا۔ کپڑا لٹینا دینا حاجت روانی وغیرہ محرم یا خاندنہ ہی کا کام ہے۔ بے گانہ مرد کے لئے مشکل ہے۔ اور ہر وقت ایسی ہمدرد عورتیں میسر آنا مشکل ہے۔ بسا اوقات اپنی اپنی ضرورتوں کے تحت قائلے آپس میں جدا ہو جاتے ہیں۔ عورتیں اپنے مردوں کے تابع ہوتی ہیں۔ اس لئے کون ٹھہر سکتا ہے اور کون اس کی حفاظت و نگرانی کر سکتا ہے اس لئے اپنا خاص محرم یا خاندنہ ساتھ ہونا چاہیئے۔ مگر یہ وجہ کچھ کمزور ہے۔ کیونکہ ایسا اتفاق بہت کم پڑتا ہے کہ قابل اعتماد جماعت گھر سے ساتھ چلے۔ پھر باری کے وقت کوئی مناسب انتظام نہ کرے۔ پس اصل مقصد حدیث کا فتنہ کی روک تھام ہے۔ اور اگر بالفرض اس کمزور وجہ کا کچھ لحاظ کیا جائے تو بڑے کمزور ہونے کے زیادہ سے زیادہ اس سے احتیاط ثابت ہو سکتا ہے۔ نہ کہ وجہ۔ یعنی احتیاطاً اول غیر خاندنہ یا محرم کا ہے۔ اگر یہ نہ ہوں تو پھر قابل اعتماد جماعت ہونی چاہیئے۔ ایسا نہ ہو کہ خاندنہ یا محرم نہ ہو تو عورت حج ہی سے محروم ہو جائے۔

خلاصہ۔ یہ کہ ایک لحاظ سے زید کے خیال کو کچھ قوت ملتی ہے وہ یہ کہ جب خاندنہ یا محرم ہو تو وہی ساتھ جائے تاکہ ظاہر حدیث پر عمل ہو جائے اور کسی قسم کا شک نہ رہے کیونکہ مسلم کی ایک روایت میں یہ الفاظ آئے ہیں۔ لا یحج لامرأة تو من بالذوالیوم الاخر ان تأسف سفر ا یكون ثلاثۃ ایام فصاعدۃ الامعاء ابوہا و ابنہا و زوجها و ذو محرم منها۔

یعنی کوئی عورت جو اللہ اور آخرت پر ایمان رکھتی ہے اس کے لئے تین دن یا زیادہ سفر حلال نہیں تاؤتیکہ اس کے ساتھ اس کا باپ یا بیٹا یا خاندنہ یا محرم نہ ہو۔

اس حدیث کا ظاہر زید کے مذہب کو تو تقویت دیتا ہے کیونکہ اس میں خاندنہ کا بھی ذکر ہے۔ اور خاندنہ یا محرم نہ ہوں یا کسی شرعی منکر وجہ سے اس کا جانا مشکل ہو جیسے بیماری وغیرہ تو پھر اصل مقصد حدیث پر نظر رکھتے ہوئے عمرو کے خیال پر عمل کرنا چاہیئے۔ یعنی بعض قابل اعتماد جماعت کے ساتھ جائے اگر قابل اعتماد

جماعت نہ ملے تو پھر عورت بالکل نہ جائے نہ اس پر حج فرض ہے۔ کیونکہ اس صورت میں سراسر حدیث کی مخالفت لازم آتی ہے نہ تو ظاہر حدیث پر عمل ہوا نہ اس کے اصل مقصد کی پرواہ ہوئی۔ پس زید کا مطلق یہ کہنا کہ خاوند یا محرم کے بغیر عورت حج کر ہی نہیں سکتی یا بالکل نہ کرے یہ بھی ٹھیک نہیں۔ اور عمر کا اکیلی کا فتویٰ دینا، یہ بھی ٹھیک نہیں بلکہ ہر ایک کے قول کا کچھ حصہ ٹھیک ہے اور کچھ ٹھیک نہیں۔ — مسلم کی حدیث مذکور کا ظاہر تو یہ چاہتا ہے۔ خاوند یا محرم ساتھ ہو۔ پس جب یہ موجود ہوں اور ساتھ جاسکیں تو انہی کو ساتھ لے جانے اور متفق حدیث جو مشکوٰۃ کے حوالہ سے گورچکی ہے۔ اس سے معلوم ہوتا ہے کہ اصل مقصد فتنہ کی روک ہے۔ کیونکہ اس حدیث میں خاوند کا ذکر نہیں۔ صرف محرم کا ذکر ہے مگر باوجود اس کے صحابی نے اس سے محرم کی خصوصیت نہیں سمجھی۔ اس لئے خود کو پیش کیا حالانکہ خرو خاوند تھا تو گریا اصل مقصد فتنہ کی روک ہوا پس اس کا لحاظ کرتے ہوئے جب خاوند یا محرم نہ ہوں تو قابل اعتماد جماعت کافی ہے۔ ہر صورت ان دو حالتوں میں عورت کو حج کرنا چاہیئے۔ ان کے علاوہ تیسری حالت میں یعنی اکیلی حج نہ کرے۔

ہر یہ بات کہ اس تیسری حالت میں اگر عورت حج کرے تو اس کا فرض ادا ہو گا یا نہیں؟ تو جہاں تک مجھے علم ہے سب متفق ہیں کہ اس کا فرض حج ادا ہو جائے گا اس پر اور حج فرض نہیں۔

عبد اللہ امرتسری روپڑی جامعہ قدس لاہور

۱۶ شعبان ۱۳۸۰ھ ۳ فروری ۱۹۶۱ء

ایک شخص کی بابت نذرانہ کر دوسرے کو حج پر لے جانا

سوال۔ ایک شخص کا لڑکا بیمار ہو گیا، اس نے نذرانی کہ خدا تعالیٰ اس کو صحت بخشے تو میں اس کو حج کے لئے ہزارہ لے جاؤں گا۔ لڑکے کی عمر دس بارہ برس کی ہے کیا اسی کو حج کے لئے ہزارہ لے جانے یا اس کے دل دوسرے کو بھی لے جاسکتے ہیں۔

منظور ڈاکٹر ایڈورڈ پورٹ لاہور

جواب۔ نذر جس طرح مانی ہے اسی طرح پوری کرنی چاہیئے۔ لڑکے کو ساتھ لے جائے۔ اگر وہ بالغ ہوتا تو اس کا فرض ادا ہو جاتا اب اس کا نفل حج ہو گا۔

عبد اللہ امرتسری روپڑی

حج تمتع کرنے والے پر نحر کے روز طواف کچھ بعد ہی ضروری ہے یا نہیں

سوال۔ حج تمتع کرنے والے پر نحر کے روز یعنی دسویں ذی الحجہ کو بعد طواف بیت اللہ صفا مروہ کی سعی ضروری ہے۔ بعض لوگ کہتے ہیں کہ حج تمتع کرنے والے پر نحر کے روز صرف طواف ہے۔ سعی نہیں ہے۔ دلیل یہ پیش کرتے ہیں جو دارقطنی میں ہے۔

عن ابن عباس عن النبی صلی اللہ علیہ وسلم فیمن تمتع بالعمرة الى الحج
قال یطوف بالبيت سبعاً ویسعی بین الصفا والمروة فاداً کان یوم النحر
طواف بالبيت وحده ولا یسعی بین الصفا والمروة۔

یہ استدلال صحیح ہے یا نہیں اور تمتع کو یوم النحر میں سعی بین الصفا والمروة معات ہے یا نہیں؟

جواب۔ اس حدیث میں تمتع سے قرآن مراد ہے۔ قرآن پر بھی کبھی تمتع کا لفظ بول دیا جاتا ہے
(مشکوٰۃ باب الاحرام والتلبیۃ)

اس حدیث میں عبد اللہ بن عمر رضی اللہ عنہما نے رسول اللہ صلی اللہ علیہ وسلم کے حج کو تمتع کہا ہے۔ حالانکہ آپ تقارن
تھے اور تقارن کے لئے ایک ہی سعی کافی ہے۔

عبد اللہ امرتسری روپڑی جامعہ قدس لاہور

۲۳ شوال ۱۳۸۱ھ ۳۰ مارچ ۱۹۶۲ء

حج سے پہلے مدینہ منورہ کی زیارت

سوال۔ اگر ایام حج میں دیر ہو تو قبل حج براہ راست مدینہ منورہ جانا کیسا ہے۔ مکہ مکرمہ بعد میں آکر رہے اور پھر حج کرے تو کیا حرج ہے۔ اس طرح کرنے سے حج میں کوئی خرابی آتی ہے یا نہیں؟

جواب۔ حج سے پہلے مدینہ منورہ جانے میں کوئی حرج نہیں۔ کیونکہ جب حج کا وقت ہی نہیں آیا تو وہ آزاد ہے جہاں چاہے جائے۔ بعض کا یہ خیال ہے کہ زیارت حج کے بعد ہونی چاہیے۔ کیونکہ جن روایتوں میں حضور کی قبر مبارک کی زیارت کا ذکر ہے۔ ان سے بعض روایت میں ثناء یا فائدہ کا لفظ ہے جو ترتیب کے لئے ہے یعنی پہلے حج ہو پھر زیارت قبر نبوی مگر ان احادیث میں سے کوئی ایک حدیث صحت

کو نہیں پہنچی بلکہ قریب قریب موضوع ہے۔ چنانچہ رسالہ زیارت قبر نبویؐ میں میں نے ان پر مفصل بحث کی ہے بلکہ اس میں یہ بھی ثابت کیا ہے کہ قبر کی زیارت کی نیت سے سفر جائز ہی نہیں مسجد نبویؐ کی نیت سے سفر ہونا چاہیئے۔ وہاں پہنچ کر پھر قبر نبویؐ کی بھی زیارت کر لے۔

عبد اللہ امرتسری روپڑی جامعہ قدس اہل حدیث لاہور

عمرہ کے اوقات، دو عمرہ کے درمیان فاصلہ

سوال۔ عمرہ کے اوقات کیا ہیں۔ اور دو عمروں کے درمیان کتنا فاصلہ ہونا چاہیئے؟ تعامل صحابہؓ اس مسئلہ میں کیا ہے؟

کیا دو عمروں کے درمیان اتنا فاصلہ ضروری ہے کہ سر کے بال اگ آئیں۔ کیا دو عمروں کے درمیان اتنا فاصلہ ہونا چاہیئے کہ وطن واپس آکر دوبارہ مثل حج سفر کر کے جانے؟ یا قیام مکہ میں بھی متعدد عمرے کئے جاسکتے ہیں؟

عمرہ کے کیا کیا شرائط ہیں؟ جن کے فقدان سے عمرہ نہیں ہوتا۔ اور ان کی موجودگی ضروری ہے۔ **جواب**۔ عمرہ کا کوئی وقت مقرر نہیں۔ بارہ ماہ درست ہے۔ دو عمروں کے درمیان کے فاصلہ کا کسی روایت میں ذکر نہیں۔ سر کے بال اگلنے کی بھی کوئی شرط نہیں۔ یہ صرف اس غرض سے ہے کہ عمرہ کے بعد حجامت کے ساتھ احرام سے نکلے مگر احرام سے نکلنے کے لئے اور بہت سی باتیں ہیں۔ خوشبو کا استعمال۔ بیوی کے پاس جانا احرام کے کپڑے اتار کر دوسرے کپڑے پہن لینا وغیرہ وغیرہ۔ پس احرام سے نکلنے کی خاطر دوسرا عمرہ اتنی دیر سے کرنا کہ بال اگ آئیں۔ اس کی کوئی وجہ نہیں۔ باقی شرائط میں حج عمرہ قریب قریب ہیں۔

عبد اللہ امرتسری روپڑی جامعہ قدس لاہور

۲۲ شعبان ۱۴۱۷ھ ۱۰ فروری ۱۹۹۶ء

حج کی وصیت

سوال۔ میرا بھائی فوت ہوئے لگا۔ اس نے تین صدقہ پر مجھے دیا کہ میری طرف سے تمہارے حج

کرنا۔ وہ روپیہ میں نے اپنے پاس رکھ لیا کہ دقت پر جا کر چھ کر آؤں گا۔ اسی اثناء میں ایک شخص دو ہزار روپیہ مجھ سے ٹھگ کر لے گیا۔ بھائی کا دیا ہوا روپیہ بھی اس میں شامل تھا۔ اب میرے پاس سوائے سات ایکڑ زمین کے اور کوئی جائیداد نہیں ہے۔ اس میں سرکاری معاملہ داخلہ بات خانہ داری میرے ذمہ ہے۔ اب عرض یہ ہے کہ اگر کسی حاجی کو کچھ روپے دے دینے جانیں کہ وہ میرے بھائی کی طرف سے چھ کر آئے۔ کہ وہ وہاں جا کر میرے بھائی کا چھ کر آویں تو اس طرح ادا ہو سکتا ہے یا نہیں؟ باقی روپیہ میرے ذمہ سے ساقط ہو جائے گا یا میں خود جا کر اپنے بھائی کا چھ کر آؤں۔ مالی حالت تو آپ کو معلوم ہو گئی۔ بدنی حالت یہ ہے کہ عمر رسیدہ ہوں۔ چلنے کی طاقت نہیں ہے بلکہ جہاز کی تکلیف برداشت نہیں کر سکتا۔

مولوی عبدالحق چک نمبر ۲۳ بہاولپور

جواب :- سوال کی صورت میں اگر بھائی نے چھ کے علاوہ بطور قرض روپیہ برتنے کی اجازت دی تھی تو پھر یہ قرض ہو گیا۔ اور قرض دینا پڑتا ہے۔ خواہ اپنے گھر کی اشیاء فروخت کر کے دے۔ کیونکہ وہ ذمہ ہے۔ اگر بھائی کی اجازت بغیر برت لیا ہے تو یہ غصب ہے اور غصب کی صورت میں بھی ٹٹے دینی پڑتی ہے۔ عرض ٹھگ کے ہاتھ روپیہ سمجھی گیا جب برتنے کا قصہ ہوا۔ ورنہ ٹھگ کے ہاتھ میں نہ جاتا۔ بس یہ روپیہ بر صورت میں بھرنا پڑے گا۔ کیونکہ یہ ایک قسم کی امانت ہے۔ اور امانت کے ادا کرنے کی تاکید ہے جیسے آیت کریمہ ان الله يامر كھان تود والامانات میں تاکید کے ساتھ حکم دیا ہے۔ عرض اس بوجھ سے حتی الوسع بہت جلد سبکدوش ہونے کی کوشش کرنی چاہیے۔ رہا چھ کا مسئلہ سو وہ معلوم ہے جب انسان کے ذمہ چھ فرض ہو جاتا ہے تو اس کو حکم ہے کہ خود کرے اگر خود نہیں کر سکتا تو اس کی طرف سے دوسرے کے مشکوٰۃ کتاب الناسک میں حدیث ہے کہ ایک عورت نے کہا یا رسول اللہ میرے باپ کو فریضہ چھ نے بڑھاپے کی حالت میں پایا ہے کیا میں اس کی طرف سے چھ کر آؤں؟ فرمایا ہاں۔ ایک اور حدیث میں ہے۔ ایک شخص رسول اللہ صلی اللہ علیہ وسلم کے پاس آیا۔ کہا میری بہن نے چھ کی نذر مانی تھی وہ مر گئی فرمایا اگر اس کے ذمہ قرض ہو تا تو ادا کرتا؟ کہا ہاں۔ فرمایا اللہ تعالیٰ کا قرض اس کے زیادہ لائق ہے۔ مرنے والے بھائی کی طرف سے چھ فرض ہو گیا۔ اگر زندہ بھائی ایسا کر رہے کہ اگر اسے اپنا چھ کرنا پڑتا تو اس کی بھی طاقت نہ رکھتا تو اس صورت میں کسی دوسرے کو روپیہ دے دے تاکہ وہ چھ کر آئے۔ مگر وہ شخص ایسا ہونا چاہیے جس نے پہلے اپنا چھ کیا ہو۔ کیونکہ دوسرے کی طرف سے وہی چھ کر سکتا ہے جو اپنے فرض سے

فارغ ہو چکا ہو۔

آج کل تین سو روپیہ میں حج تو ہو جاتا ہے لیکن ذرا تکلیف ہوتی ہے اگر کوئی باقتدار آدمی جو پہلے حج کر چکا ہو۔ تین سو روپیہ میں حج کو جانا منظور نہ کرے تو پھر یہ روپے جہاد میں صرف کئے جائیں۔ کیونکہ حج کو بھی رسول اللہ صلی اللہ علیہ وسلم نے جہاد فرمایا ہے جیسے مشکوٰۃ کتاب التناکب میں ہے کہ عورتوں پر جہاد ہے جس میں رطائی نہیں۔ حج اور عمرہ اس لئے کوئی شے جہاد میں وقف کی جائے تو وہ حج میں صرف ہو سکتی ہے جیسے ابو داؤد میں ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے حج کا ارادہ کیا۔ ایک عورت نے اپنے خاوند کو کہا مجھے رسول اللہ صلی اللہ علیہ وسلم کے ساتھ حج کرانے۔ خاوند نے کہا کہ میرے پاس سواری نہیں جس پر تجھے سواری کراؤں۔ عورت نے کہا اپنے فلاں اونٹ پر حج کر۔ خاوند نے جواب دیا کہ وہ فی سبیل اللہ (جہاد) میں وقف ہے پھر رسول اللہ صلی اللہ علیہ وسلم کے حج سے فارغ ہونے کے بعد رسول اللہ صلی اللہ علیہ وسلم کے پاس آیا اور یہ قصہ سنایا۔ آپ نے فرمایا۔ اگر تو اس اونٹ پر حج کرتا تو یہ بھی فی سبیل اللہ ہوتا سوا اب عورت و فلان میں عمرہ کرنے یہ میرے ساتھ حج کرنے کے برابر ہے۔

اس سے معلوم ہوا کہ حج اور جہاد کو آپس میں بڑی مناسبت ہے۔ پس حج کا روپیہ جہاد میں صرف ہو سکتا ہے۔ اگر جہاد کا بھی موقع نہ ہو تو پھر کسی درس میں دیئے جائیں۔ کیونکہ درس و تدریس کو بھی رسول اللہ صلی اللہ علیہ وسلم نے بمنزلہ جہاد کے فرمایا ہے۔ جیسے مشکوٰۃ باب المساجد میں حدیث ہے کہ جو میری اس مسجد میں صرف خیر کیلئے سکھانے کے لئے آئے وہ بمنزلہ مجاہد فی سبیل اللہ کے لئے ہے۔ درس کے بعد زیادہ عبادت کرنے والے بھی اس روپیہ کا مصرف ہو سکتے ہیں جو رات کو قیام کرتے ہیں اور دن کو روزہ رکھتے ہیں۔ کیونکہ رسول اللہ صلی اللہ علیہ وسلم نے مجاہد کو ان کے مثل بتایا ہے۔ چنانچہ مشکوٰۃ کتاب الجہاد میں ہے۔

المجاهد من جاهد نفسه في طاعة الله المهادن من هجد الخطايا والذنوب

(مشکوٰۃ کتاب الایمان)

یعنی مجاہد وہ ہے جو اپنے نفس سے جہاد کرے اور مہادن وہ ہے جو خطا اور گناہ ترک کرے۔

عبد اللہ امرتسری از روپڑ ضلع انبالہ

۸ جمادی الاول ۱۳۵۵ھ۔ ۱۰ ستمبر ۱۹۳۲ء

حج بدل

سوال :- ایک شخص حج کے لئے گیا تو اس نے اپنے فوت شدہ والد بکر اور اپنی فوت شدہ زوجہ کلثوم کی طرف سے مکہ شریف کے باشندہ معلم کو کچھ روپیہ دیا کہ ان کی طرف سے حج کرے جب کہ وہ دونوں اس وقت فوت ہو گئے تھے کہ وہ حج کی طاقت نہیں رکھتے تھے۔ اب سوال یہ ہے کہ بکر اور کلثوم کی طرف سے حج بجا ہے یا نہیں؟

(۱۷- ای۔ ٹیل ملک افریقیہ)

جواب :- قرآن مجید پارہ ۴ رکوع اول میں ارشاد ہے۔

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا

یعنی اللہ تعالیٰ کی طرف سے لوگوں پر حج فرض ہے جو سبب اللہ کی طرف راستہ کی طاقت رکھتے ہیں۔

اس آیت سے معلوم ہوا کہ غریب اور نادار شخص پر حج فرض نہیں۔ چونکہ والد بکر اور اس کی بیوی کلثوم اپنی زندگی میں غریب تھے۔ اور سفر خرچہ میسر نہ ہوا تھا۔ اس لئے ان پر حج فرض نہیں ہوا۔ اور اس کے والد ارہوئے سے بھی باپ یا بیوی پر حج فرض نہیں ہوگا۔ چاہے ان کی زندگی ہو چاہے بعد میں۔ کیونکہ ہر انسان اپنے نفس کا مکلف اور ذمہ دار ہے۔ دوسرے کا نہیں۔ ہاں اگر اپنی خوشی سے کرنا یا کرنا چاہے تو جائز ہے ان کو ثواب مل جائے گا۔ عند جب ان پر فرض نہیں ہوا۔ تو اس کو ان کی طرف سے حج کرنا یا کرنا کیسے ضروری ہوگا۔ — دوسرے کی طرف سے حج وہ کر سکتا ہے۔ جس نے پہلے اپنی طرف سے فرضینہ حج ادا کر لیا ہو۔ چنانچہ مشکوٰۃ شریف کتاب الناسک میں حدیث ہے کہ ابن عباسؓ سے روایت ہے رسول اللہ صلی اللہ علیہ وسلم نے ایک شخص کو حج کرتے ہوئے سنا وہ کہتا تھا یا اللہ! میں شہرہ کی طرف سے تیسرے دربار میں حاضر ہوا ہوں۔ فرمایا شہرہ کون ہے؟ کہا میرا بھائی ہے یا میرا قریبی۔ فرمایا کیا تو نے اپنی طرف سے حج کر لیا۔ اُس نے کہا نہیں۔ فرمایا پہلے اپنی طرف سے حج کر پھر شہرہ کی طرف سے کر۔ نیز جس شخص سے حج بدل کرایا جائے۔ اگر وہ اس حج کرنے کا یعنی اپنی محنت وغیرہ کا عوض لیتا ہے تو پھر حج ادا نہیں ہوگا۔ کیونکہ عبادات کا عوض جائز نہیں۔ چنانچہ مشکوٰۃ باب اللذان میں حدیث ہے کہ عثمان بن ابی العاص نے عرض کی یا رسول اللہ! آپ مجھے میری قوم کا امام مقرر کریں۔ فرمایا۔

امنت امامہم واقتدا باضعفہم واخذ موزنا لا یاخذ علی اذانہ اجرا۔ روا
ابوداؤد والنسائی۔

کہ تو ان کا امام ہے اور ان کے ضعیف کی رعایت رکھ اور موزن لیا مقرر کر جو اذان دینے پر ہجرت شے
اذان ایک عبادت ہے جب اذان پر ہجرت منع ہو گئی تو حج پر بطریق اولیٰ منع ہو گئی۔
نوٹ: حج کے لئے معتبین کو روپیہ دینے میں احتیاط چاہیئے۔ کیونکہ اکثر یہ لوگ روپیہ لے کر حج
نہیں کرتے۔ اگر کرتے بھی ہیں تو تسلی بخش نہیں۔ عبداللہ امرتسری از روئے ضلع انبارہ، ۲۴ رمضان ۱۳۵۳ھ بمطابق ۲۴ جنوری ۱۹۳۵ء

عورتوں کا بار بار حج کرنا

سوال :- زید کہتا ہے عورتوں کا بار بار حج کرنا جائز نہیں۔ عمر و کہتا ہے جائز ہے۔ کیونکہ بخاری
میں ہے کہ حرم مبارک حضرت عمرؓ کے زمانہ میں حج کو گئے تھے۔ اس سے ثابت ہو کہ عورت بار بار حج کر سکتی
ہے۔ جواب :- زید کا یہ خیال غلط ہے جانا جائز ہے دلیل وہی ہے جو عمر و نے پیش کی ہے۔

عبداللہ امرتسری روپڑ ۱۲ شوال ۱۳۵۳ھ بمطابق ۲۴ نومبر ۱۹۳۹ء

بیت اللہ کی چھت کی طرف دیکھنا

سوال :- زید کہتا ہے کہ بیت اللہ شریف کے اندر داخل ہو کر چھت کی طرف دیکھنا منع ہے
عمر و کہتا ہے جائز ہے کیونکہ منع کی کوئی دلیل نہیں۔ زید درست کہتا ہے یا عمر و؟

جواب :- چھت کی طرف دیکھنے کی ممانعت میری نظر سے نہیں گذری۔ ہاں یہ روایت آئی ہے
کہ بیت اللہ کی طرف دیکھنے والے کے لئے میں نیکیاں ہیں۔ اس میں چھت بھی آجاتی ہے کیونکہ بیت اللہ
بیک محنت تو سارا دکھائی نہیں دیتا۔ اکثر اس کے کسی حصہ کو دیکھے گا۔ عبداللہ امرتسری روپڑ

رمل اور اضطباع

سوال :- رمل اور اضطباع کسے کہتے ہیں اور یہ کب اور کس طرح کیا جاتا ہے۔

جواب :- رمل کندھے ہلا کر پیلوں کی طرح تیز چلنے کا نام ہے۔ یہ طواف کرتے وقت پہلے تین ہکروں

میں کیا جاتا ہے اور باقی چار چکر میں رمل نہیں ہے۔ بدستور اپنی آہستہ رفتار سے چلیں۔ حدیث میں ایسا ہی
 آیا ہے۔ احرام کی اوپر کی چادر کو دائیں بٹن کے نیچے سے کر کے اس کی دونوں طرف بائیں کندھے پر ڈال
 ہیں۔ طواف کے وقت ایسا کرنا مسنون ہے۔ اس کو اضطباع کہتے ہیں۔ لیکن عورت کے لئے رمل ہے اور
 : "طباع ہے۔
 عبد اللہ اترسری روپڑی ۷ ذی قعدہ ۱۳۸۰ھ

سوال : کرم وغیرہ کا گوشت خود کھا سکتا ہے

جواب : سورۃ حج میں ہے فاذا وجبت فکلو منها الیہ یعنی جب بدن وغیرہ تو بائیں کندھے پر رکھ کر
 جائیں۔ قرآن میں سے کھاؤ۔ یہ آیت اپنے مفہوم کے اعتبار سے عام ہے جو تطوع اور فرض سب کو شامل
 ہے۔ اس سے معلوم ہوتا ہے کہ حاجی کو قربانی کا گوشت کھانے کی اجازت ہے۔ وہ گوشت تمتع اور قرآن
 کے دم کی صورت میں ہو یا تطوع قرآن کے گوشت ہو۔ ہناری اور سلم میں حضرت عائشہ رضی اللہ عنہا سے مروی ہے کہ نحر
 کے دن انواع مطہرات کیلئے گوشت لایا گیا۔ حضرت عائشہ رضی اللہ عنہا نے پوچھا کہ یہ کیا گوشت ہے۔ جواب ملا کہ
 رسول اللہ صلی اللہ علیہ وسلم نے اپنی انواع کی طرف سے قربانی کی ہے۔ حقیقی میں ہے وہود دلیل علی الاکل
 دم القدرین لان عائشہ قارنۃ۔ اس حدیث میں دلیل ہے کہ قرآن کے باعث جو جانور قربان کیا گیا
 ہے اس کا گوشت کھانا جائز ہے۔ اس لئے کہ حضرت عائشہ رضی اللہ عنہا قارنہ تھیں۔ انہوں نے گوشت کھایا ہے۔
 نسل الاوطار میں ہے کہ ظاہر ہی ہے کہ ہری کا گوشت کھانا جائز ہے خواہ تطوع کی صورت میں ہو یا تمتع اور
 قرآن کے دم کی شکل میں ہو۔ البتہ جو جانور بصورت کفارہ یا بصورت نذر بک کیا جائے۔ کفارہ دینے والے
 یا نذر ماننے والے کے لئے اس کا گوشت کھانا جائز نہیں۔

محمد صدیق تلیذ محدث روپڑی

وَحَقُّونَ طَبِيعَ هَذَا الْفَتَاوَى مَحْفُوظَةٌ (بَلَسْمُوتِ)

اللَّهُمَّ اجْعَلْ أَعْمَالَنَا كُلَّهَا صَالِحَةً وَاجْعَلْهَا لَوَجْهِكَ خَالِصَةً وَلَا تَجْعَلْ لِأَحْيَائِنَا شَيْئًا (آمین)

ترتیب قدیم تلیذ محدث روپڑی — محمد صدیق بن عبد الغفری

إدارة إحياء السنن النبویة

ربیع الاول ۱۴۳۳ھ

مطابق دسمبر ۱۴۳۳ھ زیر اہتمام ایسی بلاک سٹیل اسٹ ٹاؤن سرگودھا